



នស/រកត/០៧១៥/ ៦៧៧

**ព្រះរាជក្រឹត្យ
ស្តីពី**

**ការបង្កើតគណៈកម្មការដើម្បីពិនិត្យលក្ខណវិនិច្ឆ័យសម្រាប់ការធ្វើ
សមាហរណកម្មនៅក្នុងថ្នាក់ និងឋានន្តរស័ក្តិនៃចៅក្រម និងព្រះរាជអាជ្ញា**

យើង

**ព្រះករុណាព្រះបាទសម្តេចព្រះបរមនាថ នរោត្តម សីហមុនី
សមានភូមិជាតិសាសនា រក្ខតខត្តិយា ខេមរារដ្ឋរាស្ត្រ ពុទ្ធិន្ទ្រាធរាមហាក្សត្រ
ខេមរាជនា សមូហោភាស កម្ពុជឯករាជរដ្ឋបូរណសន្តិ សុភមង្គលា សិរីវិបុលា
ខេមរាស្រីពិរាស្ត្រ ព្រះចៅក្រុងកម្ពុជាធិបតី**

- បានទ្រង់យល់រដ្ឋធម្មនុញ្ញនៃព្រះរាជាណាចក្រកម្ពុជា
- បានទ្រង់យល់ព្រះរាជក្រឹត្យលេខ នស/រកត/០៩១៣/៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានទ្រង់យល់ព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានទ្រង់យល់ព្រះរាជក្រមលេខ នស/រកម/០៧១៤/០១៧ ចុះថ្ងៃទី១៦ ខែកក្កដា ឆ្នាំ២០១៤ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃឧត្តមក្រុមប្រឹក្សានៃអង្គចៅក្រម
- បានទ្រង់យល់ព្រះរាជក្រមលេខ នស/រកម/០៧១៤/០១៦ ចុះថ្ងៃទី១៦ ខែកក្កដា ឆ្នាំ២០១៤ ដែលប្រកាសឱ្យប្រើច្បាប់ស្តីពីលក្ខន្តិកៈនៃចៅក្រម និងព្រះរាជអាជ្ញា
- បានទ្រង់យល់ព្រះរាជក្រមលេខ នស/រកម/០៧១៤/០១៥ ចុះថ្ងៃទី១៦ ខែកក្កដា ឆ្នាំ២០១៤ ដែលប្រកាសឱ្យប្រើច្បាប់ស្តីពីការរៀបចំអង្គការតុលាការ
- បានទ្រង់យល់ព្រះរាជក្រឹត្យលេខ នស/រកត/០៥១៥/៣៩៨ ចុះថ្ងៃទី០៨ ខែឧសភា ឆ្នាំ២០១៥ ស្តីពីឋានន្តរស័ក្តិ និងថ្នាក់សម្រាប់ចៅក្រម និងព្រះរាជអាជ្ញា
- បានទ្រង់យល់សេចក្តីក្រាបបង្គំទូលថ្វាយរបស់រដ្ឋមន្ត្រីក្រសួងយុត្តិធម៌ បន្ទាប់ពីបានពិគ្រោះយោបល់ជាមួយសមាជិកទាំងអស់នៃឧត្តមក្រុមប្រឹក្សានៃអង្គចៅក្រម

ត្រាស់បង្គាប់

មាត្រា ១: ត្រូវបានបង្កើតគណៈកម្មការដើម្បីពិនិត្យលក្ខណវិនិច្ឆ័យសម្រាប់ការធ្វើសមាហរណកម្មទៅក្នុងថ្នាក់ និងឋានន្តរស័ក្តិនៃចៅក្រម និងព្រះរាជអាជ្ញា ស្របតាមមាត្រា ១០៨ នៃច្បាប់ស្តីពីលក្ខន្តិកៈ នៃចៅក្រម និងព្រះរាជអាជ្ញា ដែលមានសមាសភាព ៖



នាយករដ្ឋមន្ត្រី អង្គ វង្សវង្សានា រដ្ឋមន្ត្រីក្រសួងយុត្តិធម៌ ប្រធាន

| | | |
|--------------------------|---|-------------------|
| ២-ឯកឧត្តម ហ៊ឺ សោភា | រដ្ឋលេខាធិការក្រសួងយុត្តិធម៌ | អនុប្រធាន |
| ៣-លោកជំទាវ ចាន់ សុទ្ធាវី | រដ្ឋលេខាធិការក្រសួងយុត្តិធម៌ | សមាជិក |
| ៤-ឯកឧត្តម កើត វិទូ | រដ្ឋលេខាធិការក្រសួងយុត្តិធម៌ | សមាជិក |
| ៥-ឯកឧត្តម សំ ប្រជាមានិត | អគ្គលេខាធិការនៃឧត្តមក្រុមប្រឹក្សានៃអង្គចៅក្រម | សមាជិកអចិន្ត្រៃយ៍ |
| ៦-ឯកឧត្តម ច័ន្ទ មនោ | អគ្គលេខាធិការនៃក្រសួងយុត្តិធម៌ | សមាជិក |
| ៧-ឯកឧត្តម ផូវ សំកី | អគ្គនាយកនៃអគ្គនាយកដ្ឋានកិច្ចការរដ្ឋបាល តុលាការ | សមាជិក |
| ៨-ឯកឧត្តម ប៉ែន ពេជ្រសាលី | អគ្គនាយកនៃអគ្គនាយកដ្ឋានកិច្ចការអយ្យការ និងព្រហ្មទណ្ឌ | សមាជិក |
| ៩-ឯកឧត្តម កើត សេកានុណ | អគ្គាធិការនៃអគ្គាធិការដ្ឋានកិច្ចការតុលាការ | សមាជិក។ |

គណៈកម្មការនេះ មានមន្ត្រីរាជការស្ថិតក្នុងក្របខណ្ឌក្រសួងយុត្តិធម៌មួយចំនួនតាមការចាំបាច់ ជាជំនួយការ តាមការចាត់តាំងរបស់រដ្ឋមន្ត្រីក្រសួងយុត្តិធម៌។

មាត្រា ២: គណៈកម្មការដើម្បីពិនិត្យលក្ខណវិនិច្ឆ័យសម្រាប់ការធ្វើសមាហរណកម្មទៅក្នុងថ្នាក់ និងឋានន្តរស័ក្តិ នៃចៅក្រម និងព្រះរាជអាជ្ញា មានតួនាទី និងភារកិច្ច ដូចខាងក្រោម៖

- រៀបចំ និងកំណត់លក្ខណវិនិច្ឆ័យនៃក្របខណ្ឌ ឋានន្តរស័ក្តិ និងថ្នាក់របស់ចៅក្រម និងព្រះរាជអាជ្ញា បច្ចុប្បន្ន ដើម្បីធ្វើសមាហរណកម្មទៅក្នុងក្របខណ្ឌ ឋានន្តរស័ក្តិ និងថ្នាក់ថ្មី ស្របតាមព្រះរាជក្រឹត្យស្តីពី ឋានន្តរស័ក្តិ និងថ្នាក់សម្រាប់ចៅក្រម និងព្រះរាជអាជ្ញា
- រៀបចំ និងសម្រេចការធ្វើសមាហរណកម្មក្របខណ្ឌ ឋានន្តរស័ក្តិ និងថ្នាក់របស់ចៅក្រម និងព្រះរាជអាជ្ញាបច្ចុប្បន្នទៅក្នុងក្របខណ្ឌ ឋានន្តរស័ក្តិ និងថ្នាក់ថ្មី
- រៀបចំសេចក្តីព្រាងព្រះរាជក្រឹត្យស្តីពីការធ្វើសមាហរណកម្មនេះ ជូនរដ្ឋមន្ត្រីក្រសួងយុត្តិធម៌ សម្រាប់ ទូលថ្វាយព្រះមហាក្សត្រ ព្រះប្រធានឧត្តមក្រុមប្រឹក្សានៃអង្គចៅក្រម
- អនុវត្តការងារផ្សេងទៀត តាមការចាំបាច់ ដើម្បីធានាដល់ការធ្វើសមាហរណកម្មចៅក្រម និងព្រះរាជអាជ្ញាទៅក្នុងក្របខណ្ឌ ឋានន្តរស័ក្តិ និងថ្នាក់ថ្មី ស្របតាមច្បាប់ស្តីពីលក្ខន្តិកៈនៃចៅក្រម និងព្រះរាជអាជ្ញា។

មាត្រា ៣: បទប្បញ្ញត្តិទាំងឡាយណាដែលផ្ទុយនឹងព្រះរាជក្រឹត្យនេះ ត្រូវទុកជានិរាករណ៍។

មាត្រា ៤: ឧត្តមក្រុមប្រឹក្សានៃអង្គចៅក្រម និងសម្តេចអគ្គមហាសេនាបតីតេជោ **ហ៊ុន សែន** នាយករដ្ឋមន្ត្រីនៃ ព្រះរាជាណាចក្រកម្ពុជា ព្រមទាំងសមាជិកដ្ឋានដូចមានចែងក្នុងមាត្រា ១ ខាងលើ ត្រូវអនុវត្ត ព្រះរាជក្រឹត្យនេះ ចាប់ពីថ្ងៃឡាយព្រះហស្តលេខាតទៅ។

**ព្រះហស្តលេខា និងព្រះរាជលញ្ឆករ
នរោត្តម សីហមុនី**

លេខ: ១៥០៧.៧០៤

លេខ: ៧១៧ ស.ណ
សំណៅដែលមានអម្មជាភារបែកផ្សាយ
រាជធានីភ្នំពេញ ថ្ងៃទី ០៧ ខែ កក្កដា ឆ្នាំ ២០១៥
អគ្គលេខាធិការរាជរដ្ឋាភិបាល



សឺង សុខា

ធ្វើនៅព្រះបរមរាជវាំង, ថ្ងៃទី ០១ ខែ កក្កដា ឆ្នាំ ២០១៥